

F'GHELUQ 17-30 SENA

L-ARCIDJOCESI MALTJA

Kemm hawn nies wiċċhom tost! Wiei ed minnhom huwa l-Editur il-gdid tal-"Lehen Is-Sewwa". Minkejja li ma kienetx tmiss il-gimgha tiegħi, ċempilli u talabni (biex ma nghidx ikkmandani) niktiblu artiklu għall-harġa ta' l-aħħar tas-sena dwar l-irfigħ tad-Djoċesi Maltja għall-Arcidjoċesi fl-1944 li ser taghlaq 30 sena fl-ewwel tas-sena. Kont ga għedtlu nofs "le" (jekk il-kelma "le" tista timqasam) meta ftakart li jiena wkoll kont Editur ta' dak il-gurnal u xi waħda bhal tiegħu għamilt aktar minn darba. B'dana kollu ma kontx irrid min isejjahli "wiċċ tost" minhabba f'hekk, iżda kont nahseb li iżjed kien xieraq li wiehed isejjahli "editur li jhobb il-gurnal u li lest jidher ikrah u jseffaq wiċċu għall-gid tiegħu. Bravu, bravu, Sur Editur! Imma, nitlobok, mis-sebgha tiehux l-id! U arani ser nidhol fis-soġġett li tajtni. Kuntent?

MINN MONS. PROF. ARTURO BONNICI

ARCISQOF TITULARI TA' RODI

It-titlu ta' Arcisqof lill-Isqof ta' Malta beda jin-għata hekk. L-Isqof Sqatli Gwanni Carmine Pellerano (1770-80) ma tantx ingieo mal-Grammastru Frangisku Ximenes, għaliex zamm mal-poplu u l-kieru Malti li aspirazzjonijiet tagħhom għal trattament ahjar mill-Ordni. Għalhekk, il-Grammastru akkuzah lis-Santa Sede bħala xewwiexi. Il-Papa Klementi XIV sejjah lill-Isqof Kuma fis-7 ta' Settembru 1774. Minhabba l-mewt tal-Papa, l-Isqof te-iaq minn Malta fil-5 ta' April 1775, bit-tama li jerga' lura na jissokta jmexxi l-merħa li tant kien iħobb. Izda gara li s-Santa Sede damet tahsibha 5 snin, jekk ghandhiex tib-ghatu lura f'halq Awtorita' Civili li ma kinetx iggibu, jew iżzommu fil-Kurja Ru-mana bl-unuri kollha.

Fi-aħħar in-nexxiha tip-perswadijeh jirriżenja mill-Veskovat; inghatatlu pen-sjoni ta' 7,000 skud fis-sena fuq il-Mensa Veskovili ta' Malta, u l-Papa onorah bit-titlu ta' Arcisqof ta' Rodi, "in partibus infidelium". Minn floku lahaq Isqof Mons. Vincenzo Labini (1780-1807).

"IN PARTIBUS INFIDELIUM"

Għal min ma jafx "Isqof in part. infid." (jigifieri f'territorju f'idejn l-infidili) huwa dak l-Isqof li m'ghandux setgħa fuq il-poplu u t-territorju li tiegħu huwa Isqof, iżda għandu biss titlu ta' Sedi qadima, li, minhabba fin-nuqqas ta' nsara, m'ghadhiex aktar djoċesi kattolika residenzjali. Mill-1822 'l hawn dawn l-Isqofijiet bdew jissejhu "Isqofijiet Titolari" biex jintgħazlu mill-Isqofijiet l-oħra li għandhom setgħa, imsejhin "Isqofijiet Residenzjali", li għandhom ukoll l-obbligu li joqghodu fit-territorju jew djoċesi tagħhom.

L-Isqof Labini kien ka-

labriż membru tal-kong-e-gazzjoni tat-Teatini, bniedem l-aktar qaddis. Kien ilu iriegi d-djoċesi 17-il sena, meta s-Santa Sede, wara li kkonsidrat li "l-Maltin haddnu l-Fidi ta' Kristu li ppriedkalhom San Pawl, li l-popolazzjoni mal-tija kienet tlahhaq mal-100,000 ruħ u li f'Malta kien hawn Knisja Katedrali u 5 Knejjes Kolleggjati u kienet immexxija mill-Kavallieri tal-Ordni Gerosol-mitan, u l-Isqof kien membru ta' dak l-Ordni, li darba

Isqof ta' Malta. Minhabba f'hekk, l-istess Santa Sede tat it-titlu personali ta' "Arcisqof" lill-Mons. Mawru Caruana, li kien isqof ta' Malta dakinhar.

Imma titlu personali jieqaf mal-mewt tal-persuna li tkun gawdjetu. Għalhekk is-suċċessur ta' Mons. Caruana, li kien Mons. Gonzi, ma wirettx dak it-titlu. Izda, b'telegramm li jgħib id-data tas-27 ta' Dicembru 1943, dan gie mgharraf li l-Papa Piju XII taħ it-titlu personali ta' Arcisqof. Dan kien 10-tijem wara li hu lahaq Isqof ta' Malta mal-mewt ta'



hakem fuq il-gzira ta' Rodi, fit-3 ta' Marzu 1797 għaq-qdet l-arciveskovat titolari ta' dik il-gzira mal-Veskovat ta' Malta u tat lill-Isqof ta' Malta il-jedd li jissejjah ukoll Arcisqof ta' Rodi u l-jedd li jilbes il-pallju (dak ic-cintorin tas-suf abjad bi saieb suwed li jintlibes madwar l-għonq) u privileggi oħra arciveskovili. Dat-titlu baqa' jintiret minn Isqof għall-iehor.

ARCISQOF B'TITLU

PERSONALI

Fit-28 ta' Marzu 1928, is-Santa Sede reggħet waq-qfet l-Arcidjoċesi ta' Rodi bħala sedi residenzjali, u għalhekk it-titlu ma set-għax jingieb aktar mill-

Mons. Caruana.

L-ARCIDJOCESI TA' MALTA

Dat-titlu personali dam 4-tijem biss, għaliex b'Bolla Pontificja li ggħib id-data tal-1 ta' Jannar 1944, dak it-titlu ingħaqad mad-djoċesi, li ntrefgħet għad-dinjta' Arciveskovili.

Il-motivazzjoni għal dan l-irfigħ kienet din: "Kul-hadd jaf li l-Knisja ta' Malta kellha l-bidu l-aktar nobbli tagħha sa minn żmien l-Appostli u li fil-medda twila taż-żmenijiet qatt ma naqset li timxi 'l quddiem fit-Twemmin u fir-Religjon, anzi kienet im-dawwla bl-imgieba qad-disa tal-Isqofijiet u tal-membri tagħha" . . . "Għal-hekk ahna", iddigrieta (Ikompil fil-paġna 11)

L-ARCIDJOESI MALTJA

(Jaqbad mill-pagna 7)
l-Papa imsemmi, "nerfghu u nghollu din il-Knisja għall-grad u dinjita" ta' Knisja Metropolitana u lilha u lill-Arcisqfijiet tagħha ta' kull żmien nagħtu l-jeddijiet, privileggi, insenji, unuri u prerogattivi li skond il-Ligi Komuni jgawdu l-Knejjes Metropolitan u r-Ragħajja tagħhom".

"Barra minn dan", jis-sokta jghid il-Papa fil-Bolla, "a h n a nikkostitwixxu d-Djoċesi ta' Ghawdex li s'issa kienet immedjatement sogġetta għas-Santa Sede) bħala suffraganja tal-Knisja Metropolitana ta' Malta, u l-Knisja ta' Malta u dik ta' Ghawdex jagħmlu flimkien Provinċja Ekkleżjastika li tissejjah Maltija. Fl-ahharnett, ahna nghollu l-Kapitlu Katedrali ta' Malta għall-grad u dinjita

ta' Kapitlu Metropolitan bil-jeddijiet u privileggi kollha, insenji u unuri, kif ukoll piżijiet u dmirijiet li għandhom il-Kapitoli Metropolitan l-oħra.

Pastorali tal-Arcisqof, fis-17 ta' Mejju 1944, xandret l-ahbar f'Malta u fl-4 ta' Gunju, nhar it-Trinita' Mqaddsa, sar f'San Gwann Pontifikal Sollenni bil-Kant tat-Te Deum b'ħajr lil Alla. Is-Sibt ta' qabel indaqget mill-Knejjes ta' Malta kollha mota ta' nofs-siegħa, u mota oħra ta' 10 minuti l-Hadd għall-10.30 a.m. Il-Gvernatur u kbarat oħra attendew għat-Te Deum.

Fil-Pastorali tiegħu l-Arcisqof talab lill-insara biex iroddu ħajr lil Alla li għogbu jerfa' d-djoċesi u biex jintrabtu b'rabta aqwa ta' fidi u ta' mhabba mal-Papa.

Dan hu li ahna wkoll nixtiequ f'din l-okkażjoni ta' għeluq it-30 sena li d-Djoċesi ta' Malta giet merfugħa għall-Arcidjoċesi Metropolitana.